
Aryatara Ashtottarashata Nama Stotram

ಆರ್ಯತಾರಾಷ್ಟೋತ್ತರಶತನಾಮಸ್ತೋತ್ರಂ

Document Information



Text title : Aryatara Ashtottarashata Nama Stotram

File name : AryatArAShTotttarashatanAmastotram.itx

Category : devii, devI, buddha, aShTotttarashatanAma, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಆರ್ಯತಾರಾಷ್ಟೋತ್ತರಶತನಾಮಸ್ತೋತ್ರಂ



ಓಂ ನಮಃ ಶ್ರೀ ಆರ್ಯತಾರಾಯೈ .
ಶ್ರೀಮತ್ಪೋತಲಕೇ ರಮ್ಯೇ ನಾನಾಧಾತುವಿರಾಜಿತೇ .
ನಾನಾದ್ರುಮಲತಾಕೀರ್ಣೇ ನಾನಾಪಕ್ಷಿನಿಕೂಜಿತೇ .. 1..
ನಾನಾನಿರ್ಝರಭಾಂಕಾರೈರ್ನಾನಾಮೃಗಸಮಾಕುಲೇ .
ನಾನಾಕುಸುಮಜಾತೀಭಿಃ ಸಮಂತಾದಧಿವಾಸಿತೇ .. 2..
ನಾನಾಹೃದ್ಯಫಲೋಪೇತಷಟ್ಪದೋದ್ಗೀತನಿಃಸ್ವನೈಃ .
ಕಿನ್ನರೈರ್ಮಧುರೋದ್ಗೀತೈರ್ಮತ್ತರವಾರಣಸಂಕುಲೈಃ .. 3..
ಸಿದ್ಧವಿದ್ಯಾಧರಗಣೈರ್ಗಂಧವೈಶ್ವ ನಿನಾದಿತೇ .
ಮುನಿಭಿರ್ವೀತರಾಗೈಶ್ಚ ಸತತಂ ಸುನಿಷೇವಿತೇ .. 4..
ಬೋಧಿಸತ್ತ್ವಗಣೈಶ್ಚಾನ್ಯೈರ್ದಶಭೂಮೀಶ್ವರೈರಪಿ .
ಆರ್ಯತಾರಾದಿಭಿರ್ದೇವೈರ್ವಿವಿಧ್ಯಾರಾಜ್ಞೇಸಹಸ್ರಕೈಃ .. 5..
ಕ್ರೋಧರಾಜಗಣೈಶ್ಚಾನ್ಯೈರ್ಹಯಗ್ರೀವಾದಿಭಿರ್ವೃತೇ .
ಸರ್ವಸತ್ತ್ವಹಿತೇ ಯುಕ್ತೋ ಭಗವಾನವಲೋಕಿತಃ .. 6..
ವ್ಯಾಜಹಾರ ತತಃ ಶ್ರೀಮಾನ್ ಪದ್ಮಗರ್ಭಾಸನೇ ಸ್ಥಿತಃ .
ಮಹತಾ ತಪಸಾ ಯುಕ್ತೋ ಮೈತ್ರ್ಯಾ ಚ ಕೃಪಯಾನ್ವಿತಃ .. 7..
ಧರ್ಮಂ ದಿದೇಶ ತಸ್ಯಾಂ ಚ ಮಹತ್ಯಾಂ ದೇವಪರ್ಷದಿ .
ತತ್ರಾಪವಿದ್ಧಮಾಗಮ್ಯ ವಜ್ರಪಾಣಿರ್ಮಹಾಬಲಃ .. 8..
ಪರಯಾ ಕೃಪಯಾ ಯುಕ್ತಃ ಪಪ್ರಚ್ಛ ಚಾವಲೋಕಿತಂ .
ತಸ್ಯರೋರಗಸಿಂಹೋಗ್ರಗಜವ್ಯಾಘ್ರಾದಿಸಂಕುಲೇ .. 9..
ಸೀದಂತ್ಯಮೀ ಮುನೇ ಸತ್ತ್ವಾ ಮಗ್ನಾಃ ಸಂಸಾರಸಾಗರೇ .
ಬದ್ಧಾಃ ಸಾಂಸಾರಿಕೈಃ ಪಾಶೈ ರಾಗದ್ವೇಷತಮೋಮಯೈಃ .. 10..
ಮುಚ್ಯಂತೇ ಯೇನ ಸತ್ತ್ವಾಸ್ತೇ ತನ್ಮೇ ಬ್ರೂಹಿ ಮಹಾಮುನೇ .
ಏವಮುಕ್ತೋ ಜಗನ್ನಾಥಃ ಸ ಶ್ರೀಮಾನವಲೋಕಿತಃ .. 11..
ಉವಾಚ ಮಧುರಾಂ ವಾಣೀಂ ವಜ್ರಪಾಣಿಂ ಪ್ರಬೋಧಿನೀಂ .
ಶೃಣು ಗುಹ್ಯಕರಾಜೇಂದ್ರ ಅಮಿತಾಭಸ್ಯ ತಾಯಣೀಃ(ಣೀಂ) .. 12..
ಪ್ರಣಿಧಾನವಲೋತ್ತಮಾಂ ಮಮಾಜ್ಞಾಂ ಲೋಕಮಾತರಂ .

ಮಹಾಕರುಣಯೋಪೇತಾಂ ಜಗದುದ್ಧರಣೋದ್ಧೃತಾಂ .. 13..
 ಉದಿತಾದಿತ್ಯಸಂಕಾಶಾಂ ಪುರ್ಣೇಂದುವದನಪ್ರಭಾಂ .
 ಭಾಷಯಂತೀಮಿಮಾಂ ತಾರಾಂ ಸದೇವಾಸುರಮಾನುಷಾನ್ .. 14..
 ಕಂಪಯಂತೀಂ ಚ ತ್ರೀನ್ ಲೋಕಾನ್ ತ್ರಾಸಯಂತೀಂ ಯಕ್ಷರಾಕ್ಷಸಾನ್ .
 ನೀಲೋತ್ಪಲಕರಾಂ ದೇವೀಂ ಮಾ ಭೈರ್ಮಾ ಭೈರಿತಿ ಬ್ರುವನ್ .. 15..
 ಜಗತ್ಸಂರಕ್ಷಣಾರ್ಥಯಾಹಮುತ್ಪಾದಿತಾ ಜಿನೈಃ .
 ಕಾಂತಾರೇ ಶಸ್ತ್ರಸಂಪಾತೇ ನಾನಾಭಯಸಮಾಕುಲೇ .. 16..
 ಸ್ಮರಣಾದೇವ ನಾಮಾನಿ ಸತ್ತ್ವಾನ್ ರಕ್ಷಾಮ್ಯಹಂ ಸದಾ .
 ತಾರಯಿಷ್ಯಾಮ್ಯಹಂ ಸತ್ತ್ವಾನ್ ನಾನಾಭಯಮಹಾರ್ಣವಾತ್ .. 17..
 ತೇನ ತಾರೇತಿ ಮಾಂ ಲೋಕೇ ಗಾಯಂತಿ ಮುನಿಪುಂಗವಾಃ .
 ಕೃತಾಂಜಲಿಪುಟೋ ಭೂತ್ವಾ ತತಃ ಸಾದರಸಾಧ್ವಸಃ .. 18..
 ಜ್ವಲಯತ್ಯಂತರಿಕ್ಷೇ ತಾಮಿದಂ ವಚನಮಬ್ರವೀತ್ .
 ನಾಮಾಷ್ಟಶತಕಂ ಬ್ರೂಹಿ ಯತ್ಪುರಾ ಕೀರ್ತಿತಂ ಜನೈಃ .. 19..
 ದಶಭೂಮೀಶ್ವರೈರ್ನಾಥೈರ್ಬೋಧಿಸತ್ತೈರ್ಮಹರ್ಧೈಃ .
 ಸರ್ವಪಾಪಹರಂ ಪುಣ್ಯಂ ಮಾಂಗಲ್ಯಂ ಕೀರ್ತಿವರ್ಧನಂ .. 20..
 ಧನಧಾನ್ಯಕರಂ ಚೈವ ಆರೋಗ್ಯಂ ಪುಷ್ಟಿವರ್ಧನಂ .
 ಆಯುರಾರೋಗ್ಯಜನಕಂ ಸರ್ವಸತ್ತ ಸುಖಾವಹಂ .. 21..
 ಲಕ್ಷ್ಮ್ಯಃ ಶ್ರೀಯಃ ಸ್ಥಾಪಕಂ ಚ ಸರ್ವಸತ್ತ ವಿವರ್ಧನಂ .
 ಮೈತ್ರೀಮಾಲಂಬ್ಯ ಸತ್ತ್ವಾನಾಂ ತತ್ಕೀರ್ತಯ ಮಹಾಮುನೇ .. 22..
 ಏವಮುಕ್ತೇ ಜಗನ್ನಾಥಃ ಪ್ರಹಸನ್ನವಲೋಕಿತಃ .
 ವ್ಯವಲೋಕ್ಯ ದಿಶಃ ಸರ್ವಾ ಮೈತ್ರೀಸ್ಪರಣಯಾ ದೃಶಾ .. 23..
 ದಕ್ಷಿಣಂ ಕರಮುದ್ಧೃತ್ಯ ಪುಣ್ಯಲಕ್ಷಣಮಂಡಿತಂ .
 ತಮುವಾಚ ಮಹಾಪ್ರಾಜ್ಞಃ ಸಾಧು ಸಾಧು ಮಹಾತಪ .. 24..
 ನಾಮಾನಿ ಶೃಣು ಮಹಾಭಾಗ ಸರ್ವಸತ್ತೈಕವತ್ಸರೇ .
 ಯಾನಿ ಸಂಕೀರ್ತ್ಯ ಮನುಜಾ ಸಂಪದಾ ಸ್ಪೃರ್ಧನೇಶ್ವರಾಃ .. 25..
 ಸರ್ವವ್ಯಾಧಿವಿನಿರ್ಮುಕ್ತಾಃ ಸರ್ವೈಶ್ವರ್ಯಗುಣಾನ್ವಿತಾಃ .
 ಅಕಾಲಮೃತ್ಯುನಿರ್ದಗ್ಧಾಶ್ಚೈತಾ ಯಾಂತಿ ಸುಖಾವತೀಂ .. 26..
 ತಾನ್ಯಹಂ ಸಂಪ್ರವಕ್ಷ್ಯಾಮಿ ದೇವಸಂಘಾಃ ಶೃಣುತ ಮೇ .
 ಅನುಮೋದಧ್ವಮೇತದ್ವಾ ಭವಿಷ್ಯದ್ಧಂ ಸುನಿವೃತಾಃ .. 27..
 ಓಂ ಲೋಚನೇ ಸುಲೋಚನೇ ತಾರೇ ತಾರೋದ್ಭವೇ ಸರ್ವಸತ್ತಾನುಕಂಪಿನಿ
 ಸರ್ವಸತ್ತ ತಾರಿಣಿ

ಸಹಸ್ರಭುಜೇ ಸಹಸ್ರನೇತ್ರೇ . ಓಂ ನಮೋ ಭಗವತೇ ಅವಲೋಕಯ
ಅವಲೋಕಯ ಮಾಂ
ಸರ್ವಸತ್ತ್ವಾಂಶ್ಚ ಹುಂ ಹುಂ ಫಟ್ ಫಟ್ ಸ್ವಾಹಾ . ಓಂ ಶುದ್ಧೇ ವಿಶುದ್ಧೇ
ಸುಗತಾತ್ಮಜೇ
ಮೈತ್ರೀಹೃದಯೇ ನಿರ್ಮಲೇ ಶ್ಯಾಮೇ ಶ್ಯಾಮರೂಪಿ ಮಹಾಪ್ರಾಜ್ಞೇ ಪ್ರಬಲವರಭೂಷಿತೇ

ಅಪರಾಜಿತಾ ಮಹಾರೌದ್ರೀ ವಿಶ್ವರೂಪೀ ಮಹಾಬಲಾ . ಓಂ ಸುಶ್ರಿಯೇ .. 28..

ಓಂ ಕಲ್ಯಾಣೇ ಮಹಾತೇಜಾ ಲೋಕಧಾತ್ರೀ ಮಹಾಯಶಾಃ .

ಸರಸ್ವತೀ ವಿಶಾಲಾಕ್ಷೀ ಪ್ರಜ್ಞಾ ಶ್ರೀಬುಧಿವರ್ಧಿನೀ .. 29..

ಧೃತಿದಾ ಪುಷ್ಪಿದಾ ಸ್ವಾಹಾ ಓಂಕಾರಾ ಕಾಮರೂಪಿಣೀ .

ಸರ್ವಸತ್ತ್ವ ಹಿತೋದ್ಯುಕ್ತಾ ಸಂಗ್ರಾಮೋತ್ತಾರಿಣೀ ಜಯಾ .. 30..

ಪ್ರಜ್ಞಾಪಾರಮಿತಾ ದೇವೀ ಆರ್ಯತಾರಾ ಮನೋರಮಾ .

ದುಂದುಭೀ ಶಂಖಿನೀ ಪೂರ್ಣಾ ವಿದ್ಯಾರಾಜ್ಞೀ ಪ್ರಿಯಮ್ವದಾ .. 31..

ಚಂದ್ರಾನನಾ ಮಹಾಗೌರೀ ಅಜಿತಾ ಪೀತವಾಸಸಾ .

ಮಹಾಮಾಯಾ ಮಹಾಶ್ವೇತಾ ಮಹಾಬಲಪರಾಕ್ರಮಾ .. 32..

ಮಹಾರೌದ್ರೀ ಮಹಾಚಂಡೀ ದುಷ್ಪಸತ್ತ್ವ ನಿಷೂದಿನೀ .

ಪ್ರಶಾಂತಾ ಶಾಂತರೂಪಾ ಚ ವಿಜಯಾ ಜ್ವಲನಪ್ರಭಾ .. 33..

ವಿದ್ಯುನ್ಮಾರೀ ಧ್ವಜೀ ಖಂಗೀ ಚಕ್ರೀ ಚಾಪೋದ್ಯತಾಯುಧಾ .

ಜಂಭನೋ ಸ್ತಂಭನೀ ಕಾಲೀ ಕಾಲರಾತ್ರಿನಿಶಾಚರೀ .. 34..

ರಕ್ಷಣೀ ಮೋಹನೀ ಶಾಂತಾ ಕಾಂತಾರೀ ದ್ರಾವಣೀ ಶುಭಾ .

ಬ್ರಹ್ಮಾಣೀ ವೇದಮಾತಾ ಚ ಗುಹ್ಯಾ ಚ ಗುಹ್ಯವಾಸಿನೀ .. 35..

ಮಾಂಗಲ್ಯಾ ಶಾಂಕರೀ ಸೌಮ್ಯಾ ಜಾತವೇದಾ ಮನೋಜವಾ .

ಕಪಾಲಿನೀ ಮಹಾವೇಗಾ ಸಂಧ್ಯಾ ಸತ್ಯಾಪರಾಜಿತಾ .. 36..

ಸಾರ್ಥವಾಹಕೃಪಾದೃಷ್ಟಿರ್ನಷ್ಟಮಾರ್ಗಪ್ರದರ್ಶಿನೀ .

ವರದಾ ಶಾಸನೀ ಶಾಸ್ತ್ರೀ ಸುರೂಪಾಸ್ಮೃತವಿಕ್ರಮಾ .. 37..

ಶರ್ವರೀ ಯೋಗಿನೀ ಸಿದ್ಧಾ ಚಂಡಾರೀ(ಲೀ)ಅಮೃತಾ ಧ್ರುವಾ .

ಧನ್ಯಾ ಪುಣ್ಯಾ ಮಹಾಭಾಗಾ ಶುಭಗಾ ಪ್ರಿಯದರ್ಶನಾ .. 38..

ಕೃತಾಂತತ್ರಾಸಿನೀ ಭೀಮಾ ಉಗ್ರಾ ಉಗ್ರಮಹಾತಪಾ .

ಜಗದ್ಧಿತೇ ಸದೋದ್ಯುಕ್ತಾ ಶರಣ್ಯಾ ಭಕ್ತವತ್ಸಲಾ .. 39..

ವಾಗೀಶ್ವರೀ ಶಿವಾ ಸೂಕ್ಷ್ಮಾ ನಿತ್ಯಾ ಸರ್ವಕ್ರಮಾನುಗಾ .

ಸರ್ವಾರ್ಥಸಾಧನೀ ಭದ್ರಾ ಗೋಪ್ತೀ ಧಾತ್ರೀ ಧನಪ್ರದಾ .. 40..

ಅಭಯಾ ಗೌತಮೀ ಪುಣ್ಯಾ ಶ್ರೀಮಲ್ಲೋಕೇಶ್ವರಾತ್ಮಜಾ .. ಇತಿ .. 7.(108)

ತಾರಾನಾಮಗುಣಾನಂತಾ ಸರ್ವಾಶಾಪರಿಪೂರಕಾ .. 41..
 ಓಂ ತಾರೇ ಕೃಪಾವರೇ ಶ್ರೀಕ್ಷೇಶಶ್ರವಣೀಯೇ ಸ್ವಾಹಾ .
 ನಾಮ್ನಾಮಷ್ಟೋತ್ತರಶತಂ ಹೈತದ್ಯತ್ಕೀರ್ತಿತಂ ಮಯಾ .
 ರಹಸ್ಯಭೂತಂ ಗುಹ್ಯಂ ಚ ದೇವಾನಾಮಪಿ ದುರ್ಲಭಂ .. 42..
 ಸೌಭಾಗ್ಯಭೋಗಕರಣಂ ಸರ್ವಕಿಲ್ವಿಷನಾಶನಂ .
 ಸರ್ವವ್ಯಾಧಿಪ್ರಶಮನಂ ಸರ್ವಸತ್ತ ಸುಖಾವಹಂ .. 43..
 ತ್ರಿಕಾಲಂ ಯಃ ಪಠೇದ್ಧೀಮಾನ್ ಶುಚಿಸ್ಥಾನೇ ಸಮಾಹಿತಃ .
 ಸೋಽಚಿರೇಣೈವ ಕಾಲೇನ ರಾಜ್ಯಶ್ರಿಯಮವಾಪ್ನುಯಾತ್ .. 44..
 ದುಃಖೀ ಸ್ಯಾತ್ಸು ಸುಖೀ ನಿತ್ಯಂ ದರಿದ್ರೋ ಧನವಾನ್ ಭವೇತ್ .
 ಪುತ್ರೋ ಭವೇನ್ಮಹಾಪ್ರಾಜ್ಞೋ ಮೇಧಾವೀ ಚ ನ ಸಂಶಯಃ .. 45..
 ಬಂಧನಾನ್ಮುಚ್ಯತೇ ಬದ್ಧೋ ವ್ಯವಹಾರೇ ಜಯೋಽ ಭವೇತ್ .
 ಶತ್ರುವೋ ಮಿತ್ರತಾಂ ಯಾಂತಿ ಶೃಂಗಿಣಃ ಶುನಕಾ ಅಪಿ .. 46..
 ಸಂಗ್ರಾಮೇ ಸಂಕಟೇ ದುರ್ಗೇ ನಾನಾಭಯಸಮುಚ್ಛಿತೇ .
 ಸ್ಮರಣಾದೇವ ನಾಮಾನಿ ಸರ್ವಾನ್ವಯಾನಪೋಹತಿ .. 47..
 ನಾಕಾಲಮೃತ್ಯುರ್ಭವತಿ ಪ್ರಾಪ್ನೋತಿ ವಿಪುಲಾಶಯಂ .
 ಮಾನುಷ್ಯೇ ಸಫಲಂ ಜನ್ಮ ತಸ್ಯೈಕಸ್ಯ ಮಹಾತ್ಮನಃ .. 48..
 ಯಶ್ಚೇದಂ ಪ್ರಾತರುತ್ಥಾಯ ಮಾನವಃ ಕೀರ್ತಯಿಷ್ಯತಿ .
 ಸ ದೀರ್ಘಕಾಲಮಾಯುಷ್ಮಾನ್ ಶ್ರಿಯಂ ಚ ಲಭತೇ ನರಃ .. 49..
 ದೇವಾ ನಾಗಾಸ್ತಥಾ ಯಕ್ಷಾ ಗಂಧರ್ವಾ ಕರಪೂತನಾಃ .
 ಪಿಶಾಚಾ ರಾಕ್ಷಸಾ ಭೂತಾ ಮಾತರೋ ರೌದ್ರತೇಜಸಾಃ .. 50..
 ಡಾಕಿನ್ಯಸ್ತಾರಕಾಃ ಪ್ರೇತಾಃ ಸ್ಕಂದೋಮಾದ್ಯಾ ಮಹಾಗ್ರಹಾಃ .
 ಛಾಯಾಪಸ್ಕಾರಕಾಶ್ಚೈವ ಖೇಟಕಾ ಖಾರ್ದಕಾದಯಃ .. 51..
 ವೇತಾಲಾಶ್ಚಿಂಚಕಾ ಪ್ರೇಷ್ಯಾ ಯೇ ಚಾನ್ಯೇ ದುಷ್ಟಚೇತಸಃ .
 ಛಾಯಾಮಪಿ ನ ಲಂಘಂತಿ ಕಿಂ ಪುನಸ್ತಸ್ಯ ವಿಗ್ರಹಂ .. 52..
 ದುಷ್ಟಸತ್ತ್ವಾ ನ ಬಾಧಂತೇ ವ್ಯಾಧಯೋ ನಾಕ್ರಮಂತಿ ಚ .
 ಸರ್ವೈಶ್ಚರ್ಯಗುಣೈರ್ಯುಕ್ತೋ ವಂಶವೃದ್ಧಿಶ್ಚ ಜಾಯತೇ .. 53..
 ಜಾತಿ ಸ್ಮರೋ ಭವೇದ್ ಧೀಮಾನ್ ಕುಲೀನಃ ಪ್ರಿಯದರ್ಶನಃ .
 ಪ್ರೀತಿಮಾಂಶ್ಚ ಮಹಾವಾಗ್ಮೀ ಸರ್ವಶಾಸ್ತ್ರವಿಶಾರದಃ .. 54..
 ಕಲ್ಯಾಣಮಿತ್ರಸಂಸೇವೀ ಬೋಧಿಚಿತ್ತವಿಭೂಷಿತಃ .
 ಸದಾಸವಿರಹಿತೋ ಬುದ್ಧೈರ್ಯತ್ರ ಯತ್ರೋಪಪದ್ಯತೇ .. 55..

ಇತಿ ಶ್ರೀಆರ್ಯತಾರಾಭಟ್ಟಾರಿಕಾಯಾ ನಾಮಾಷ್ಟ್ರೋತ್ತರಶತಂ ಬುದ್ಧಪರಿಭಾಷಿತಂ
ಪರಿಸಂಪೂರ್ಣಂ ..

——
Aryatara Ashtottarashata Nama Stotram

pdf was typeset on March 8, 2025

——
Please send corrections to sanskrit@cheerful.com

